

Şu alamlara üns beriň!!! Töweringizden gara sudurlar geçýän bolsa... ukudaka ýykylan ýaly bolsaňyz...

Category: Geň-taňsy wakalar, Kitapcy, Medisina

написано kitapcy | 26 января, 2025

Şu alamlara üns beriň!!! Töweringizden gara sudurlar geçýän bolsa... ukudaka ýykylan ýaly bolsaňyz... ŞU ALAMATLARA ÜNS BERIŇ!!! TÖWEREĞIŇIZDEN GARA SUDURLAR GEÇÝÄN BOLSA... UKUDAKA ÝYKYLAN ÝALY BOLSAŇYZ...



Eger şular ýaly zatlar başyňyzdan geçýän bolsa, jyn urandygynyň alamy bolup biler. Bu barada Kady Abdyljabbar el-Hemezany şeýle diýipdir:

«Jisimleriň aýk-aýdyňlygy we howa ýalydygy barada orta atan delilleriňiz sahyh bolsa, öwsen şemalyň eşigiň ýyrtygyndan tenimize girişi ýaly jynlaram bedenimize girip biler. Bu jöwherleri bir çarçuwada toplam bolmaz. Çünki olar diňe ýerleşme ýoly bilen däl, ýakynlyk ýoly bilenem bir ýere jemlenýärler. Aýk-aýdyň jisimiň gaba girişi ýaly, olaram biziň endamymyzyň içine girip bilýärler».

Şeýhulyslam Ibn Teýmiýe bolsa şeýle diýipdir:

«Jynyň adam bedenine girip bilýändigine ehli-sünnet yamlary biragyndan güwä geçýärler. Munuň özi bu boýunça düýpli gyzyklanyp öwrenen adamlaryň şaýatlyk eden we duýan zadydyr. Ol garaguşlynyň, ýagny tutgaý keselliniň (epilepsiýalynyň) içine girýär, onuň bilmeýän, hatda özüniňem bilmeýän görnüşinde gürleýär. Hatda bir düýäni ursa, öler ýaly edip urýar. Muny garaguşly duýmaýaram. Beýik Allatagala «Şeýtanyň galtaşyp uran kimsesi ýaly...» diýýär».

- **Jynlar endamyň haýsy ýerinden urýar?**

«Uran ruhlaryň, urýan esasy üç ýeri bar: beýniň ýady, saçyň düýbüniň gün gören ýerleri, jynsy organlara agalyk edýän merkez».

- **Adamlary urma sebäpleri näme?**

«Erkek jynyň adamlardan aýala, aýal jynyňam adamlardan erkege aşyk bolmagy.

Adamyň gaýnag suw dökmegi, belent ýerden üstüne bökülmegi ýaly sebäpler bilen jynyň göwnüne degilmegi, erbetlik edesiniň gelmegi we jynyň sebäpsiz ýere adamy urup, oňa zulüm etmegi. Jynlar adamlardan diňe şu dört ýagdaýda hoşal bolýar: çakdanaşa gahar-gazaba münülende, çakdanaşa gorkulanda, nebsiň çakdanaşa isleg-meýillleriniň ýesiri bolunanda, çakdanaşa gaflat».



- **Jyn urmasynyň alamatlary nähili bolýar?**

Wahid Abdysalam Baliniň eserinde jynyň adamy urmagynyň beýleki keseller ýaly özboluşly alamatlary bar.

Bu alamatlar (simptomlar) iki topara bölünýär: ukudaky alamatlar, oýalykdaky alamatlar.

- 1. Ukudaky alamatlar şulardyr:**

Ukusuzlyk. Ýagny adamyň kellesini ýassyga goýandan soň kän wagty geçirip uklap bilmegi.

Gijelerine uklap bilmezlik.

Garabasmalar. Adamlaryň uklanda özüne azar berýän zady görmegi. Ol ukudaka gygyryp, kömek sorajak bolýar. Emma nämüçindir gygyryp bilmeýär.

Gorkunç düýşler. Uklanda it-pişik, ýylan, ýolbars, tilki, syçan ýaly haýwanlary görmek.

Dişleriňi gyjyrdatmak. Uklanda gülmek, aglamak, dady-perýat etmek, iňlemek, galkyp saga-sola zowzuldamak, özüňi belent ýerden ýykylandyr öýtmek.

Aşa uzynlyklaryna ýa-da aş kelteliklerine ünsli seredilen, täsin aýratynlyklary bolan adamlary we garaýagyz adamlary görýändirin öýtmek.

Uklanda käbir gara sudurlary görmek.

2. Oýa wagtyňdaky alamatlar

Dowamly kelleagyry, emma munuň şerti bar. Bu agyrynyň sebäbi göz, gulak, burun ýa-da aşgazanfaky keselden bolmaly däl.

Ýüz öwürmek. Bu Hudaýa zikirden we namaz, oraza ýaly parz ybadatlardan ýüz öwürmek.

Pytraňňylyk. Mundan maksat pikiriň dagynyklygy.

Ýaltalyk. Bu ýagdaýdaky adam hiç zat edesi gelmeýär.

Garaguş keseli añ бүрүшmesine berilen atdyr.

Synalardan birinde medisinaryň bejerip bilmejek agyrysy.



- **Jynyň ömrüniň uzynlygy näçe?**

Jynlar tüssesiz otdan ýaradylan mahluklar bolandygy üçin olaryň ýanynda tizlik we wagt hiç zat aňlatmaýar. Köp keşpli hereket edýän we ýaşaýan jandarlar bolandygy sebäpli adamlaryň wagtyna görä hasaplananda, takmynan 800-100 ýyl çemesi ýaşaýandyklaryny çaklap bolýar.

Allatagala şeýle diýýär: «Jyn barada aýdanda, ony-da gowrujy otdan ýaratdyk».

Biz adamlar palçykdan ýaradylan jandarlar. Jynlar bolsa tüssesiz otdan ýaradylypdyr we şonuň üçijem olaryň ömürleri-de otdan. Otdan öler ýaly gorkýarlar we ýanyp ölýärler. Elbetde,

kimiň näçe ýaşajagyny, ömür müddetini Allatagalanyň özi gowy bilýär. Biz diňe olaryň ýaşyny ortaça hasaplaýarys.

- **Dünýädeki jynlaryň sany näçeräk?**

Jynlaryň ýer ýüzündäki sanlary barada aýdanda bolsa, ýene-de çak bilen aýdýarys: dünýäde baş milliard adam bar bolsa, jynlar alty milliarddyr. Käbir adamlar jynlary adamlardan ýokardadyr, iň güýçli jandarlardyr öýdýärler. Bu pikir ýalňys. Çünki iň ajaýyp we birkemsiz jandar adamdyr. Ýöne jynlaryňam alymlyk derejesine ýetenleri bar. Elbetde ylymly jynlar sowatsyz-nadan jynlardan ýokarda bolýar.



- **Jynlar nähili ýaşayar?**

Adamlar ýaly ýaşayarlar. Jynlaryň birnäçe görnüşi bar. Jynlary üç görnüşe bölüp bilýäris. Käbiri ganatly bolup, howada uçýar. Käbiri ýylandyr içýanyň keşbindedir. Dürli hili haýwanlaryň keşbine-de girip bilýärler. Ýene bir görnüşi bolsa dürli ýerlerde ýaşamagy halaýan adamlaryň içinde ýerleşip, ömür sürýär.

Jynlar umuman alanda adamlaryň ýok ýerinde ýaşanyňy gowy görýärler. Şeýtany jynlar çola, hapa, kir suwlarynyň dökülýän we zir-zibillik ýerlerde, dağlarda ýaşamagy halaýar.

Umuman alanda jyn kowumlary adamlar bilen garym-gatym bolup

ýaşaslary gelmeýär, emma häzir adamlar dag-dereleri, tokaýlary, düzlükleri, bar ýeri doldurdy. Şol sebäpden jynlar adamlar bilen garym-gatym bolup ýaşar ýaly ýagdaýa geldiler. Munuň bilen birlikde arassa şertlerde ýaşayan jynlaram bar. Bu diňe jyn kowumlarynyň medeni derejesi bilen baglanyşykly bolýae. Olaryň hapysasy-da bar, arassasy-da. Öňler jynlaryň biynjalyk edýän adamlarynyň sany häzirkiler ýaly köp bolmandyr. Häzir şeýtany jynlaryň biynjalyk eden adamlarynyň sany-sajagy ýok. Jynlaryňam mazarlary bolýar. Hatda olar mazarystanlyklarda bolmagy halaýarlar we aýratynam şol ýerleri mesgen tutunýarlar.

Internet maglumatlary esasynda taýýarlandy. Geň-taňsy wakalar